

$$\frac{26476}{25.2.72}$$

26475
25.3.73

విజ్ఞాపి :

అయి భాతరో మహాశయాః !

బాల్యచాపల్య మసహమానేనమయా పరమేశ్వరీ ప్రసా
దలబ్ధ కవితాధారా ప్రసారేణ జన్మాంతర సంస్కార విశేష
ప్రచోదిత సుకర్మణా వినిర్మితానాం గీర్వాణవాణీ సమలంకృ
తానాం గ్రంథానామయం ప్రథమావతార శ్లోకశ్చూణాం
జనయిష్యతి ప్రతోషమితి ప్రత్యయాత్మనా ప్రకటి కృతమిద
మనుగృహ్లాతు మహాజనః సావధానేనమనసా. భగవతీకృపామృ
తర సాభిషేకేణ కృతార్థీకృత్యాత్మానం క్రమశః ప్రకటిక
రోమిపునః కాంక్షన వచో బంధబంధురితా గ్రంథానవధార
యంతు మహాభాగాః.

శ్లో॥ పురాపుణ్యపరీపాక నిస్సృతాయాం వచస్సృతౌ
గుహోభవతు దోషోవా నహి స్వాతంత్ర్య మస్తిమే.

శ్లో॥ శాంభవీ కరుణాభావే గుహోదోషాయతే భృశం
శాంభవీ కరుణాభావే దోషశ్చాసి గుణాయతే.

ఇతి

శతావధానీ, చిదంబరకవిః

100

100

100

100

100

100

100

100

100

100

100

100

100

100

— చిదంబరీయే :—

కా లీ శ త క మ్

శ్లో॥ శాంభవిభవదీయకథాం
సంభావ్య పరాంగతిం వినిశ్చిత్య
గుంభై ర్వచసాంస్తాత్రా
రంభం వితనోమి దేహిమేశక్తిమ్.

1

శ్లో॥ బాలారుణప్రభాస్వ
చ్చేలా మృగనాభి విస్ఫురత్ఫలా
హేలావికాసవై భవ
లోలా మమమనసి వర్ధతాంబాలా.

2

శ్లో॥ నాళీకజన్మ ముఖసుర
పాళీసంసేవితాంఘ్రిరాజీవామ్
సాళీకజననిహంత్రీం
కాళీంకలయామి లలితచిద్భావామ్.

3

శ్లో॥ సారనసూతింస్పృష్టే
యారక్షాయాం హరిం లయేశంభుమ్
గౌరీనియోజయతిసా

పైర్వరం పరిచరతు హృదయపీఠేమే.

4

శ్లో॥ ప్రితానిర సపాపా
దతాపరిరక్షణే త్రిలోకానామ్
మోక్షప్రదానసంభృత
దీక్షాప్రత్యక్ష మస్తు మేదాక్షీ.

5

శ్లో॥ వశ్యంకవిత్వభాగ్యమ
వశ్యంయస్యాః కటాక్షతో న్మాణామ్
నశ్యం తమస్సమూలం
పశ్యామికదాహమైశ్వరంతస్యాః.

6

శ్లో॥ బాల్యేపిపుణ్యపురుషా
మాల్యమివాజ్ఞాం భవాని! భవదీయామ్
కళ్యాణదాయినీంసం
శీల్యకృతార్థా మనోరథేసార్థాః.

7

శ్లో॥ భవభామినీంభజేతాం
భువి యత్కరుణా కటాక్షవిషయస్సృ
కవిసార్వభౌమరత్నం
భవతి పరం మూకలోకోష్టి.

8

శ్లో॥ దూరీకరోతు దురీతం
దూరీకృతదుర్జన ప్రపంచా మే
మారారివిగ్రహార్థం
ధీరా యా ధిష్ఠితా మహాదేవీ.

9

శ్లో॥ బృందారకగణవిపదాం
భిందానాం సుందరాననాం దేవీమ్
వందారుజనగృహంగణ
మందారలతా మహంసదావందే. 10

శ్లో॥ భవదీయేపాదాది
స్తవతయశ్శూలికోస్మి సంవృత్తః
ధ్రువ మిద మీశ్వరి! మాభూ
ద్భవి దాండాజనికమధ్యగణనామే. 11

శ్లో॥ యాదృక్షోధనకోఞ్చతి
తాదృక్షః కోపికామలేశోఽపి
నోదృశ్యతేమమాంబ!
త్వాదృక్ష వరిష్ఠదేవతాస్తతే. 12

శ్లో॥ క్షేమవిధాయినీ మాతః!
కామాక్షి! తవస్తవప్రభావానామ్
ధామాస్మి కింమమాతః
కామః పరిపతతి సర్వలొకేషు. 13

శ్లో॥ వందంతేయేతావక
సుందర చరణారవిందయోర్యుగళమ్
మందాలపితేమోఽహౌ
నందకలౌ మనుభవంతి కామాక్షి! 14

శ్లో॥ ప్రమథాధీనాధసుందరి !

సముచితరూపాస్తు మేప్రమోదానాం
రమణీయకుసుమమాలా

కమనీయా తవ పదద్వయీడోలా.

15

శ్లో॥ బోధయతుము క్తి మార్గం

శోధయతుస్వాంతమద్యమేదేవి !

సాధయతుసాధులోకా

రాధనమయి తే సదా పదాచార్యః.

16

శ్లో॥ నిగమశిరస్సంభావిత

మగణితమహిమానుభూతिसంపూర్ణమ్

విగళితమోహంకురుతాత్

భగవతి! మాంతవత్పదాంబుజజ్యోతిః.

17

శ్లో॥ భవభవదుఃఖనివారక

మవగతసకలాంతరంగవృత్తాంతమ్

శివదంకామూక్షి! పదం

భవదీయంమే తనోతుసాహాయ్యమ్.

18

శ్లో॥ చింతామణిమాకలయే

చింతితకార్యార్థసంప్రయోగాణామ్

సంతతహృదయాంతర్గత

చింతాహరమంబ! భావుకంచరణమ్.

19

శ్లో॥ శక్తే! త్వత్సేనాయా
ముక్తిర్నాన్యేతి జబ్బతాం విదుషాం
సూక్తిభిరిదంప్రసక్తం
నక్తందివ మంతరాత్మతేషదయోః

20

శ్లో॥ దేవి! పదాంబురుహంతే
భావజరిపు శీర్షభూషణం రహసి
కోవదనమతి న లోకో
భూవలయే దివిచ పాతాళే.

21

శ్లో॥ శర్వాణి! మాంనియోజయ
నిర్వహణేతావకాంఘ్రిసేవాయాః
సర్వాధికోపచారైః
కుర్వేజగదంబ! సంప్రమాదంతే॥

22

శ్లో॥ అమరేంద్రముకుటమణిగణ
కమనీయకలావిచిత్రితా భావః
కమలాక్షి! త్వత్పదనఖ
సమధిగతా వర్ధయంతుమేతేజః.

23

శ్లో॥ మోహవతాంహృదయగ్రహ
దాహకృతా సమధికా నుభావభృతా
బాహులతాచిత్కలయా

మోహిని! జగతాంప్రబోధయన్వాన్తమ్.

24

శ్లో॥ సర్వాధికారయుక్తా
నిర్వాణఫలప్రదానవిఖ్యాతా
శర్వాణి! తావకీనా
దోర్వరశక్తిః పునాతుమేగాత్రమ్. 25

శ్లో॥ మాతః! ప్రవేష్టఖడ్గ
శ్చేతోజలజందురాగ్రహాగ్రహమ్
భూతమివఖండయిత్వా
ప్రీతింవితనోతు తావకీనోమే. 26

శ్లో॥ అజముఖనిర్జరవర్గో
భజతే యదనుగ్రహాయ సంత్రస్తః
భుజయుగ శంతేమానస
రుజ మంబ! మమాపనుదతు నిర్వాజమ్. 27

శ్లో॥ సంహరతుతావకోదో
స్సింహాఃకూర్కాఃకృష్ణాఃకృష్ణాః
రంహోగతిదుస్సాధ్యా
నంహోరూపాఃప్రవృద్ధదుష్కోపాః. 28

శ్లో॥ శీతలయతుమేతాపం
చేతోజాతందురాశయామాతమ్
మాతః! కృపామృతైస్సం
స్మృతంతవ దోర్మృణాళికాజాతమ్. 29

శ్లో॥ మార్దవగళితం దుర్గే !

దుర్దాంతంసాన్వంతగంధగజ మేతమ్

దోర్దండాంకుశఘాతై

ర్మర్దయ సాష్టాంగ మస్తు తే మాతః!.

30

శ్లో॥ సంతాపకరం దురితా

కాంతందుర్దాంత మజ్జభావేన

భ్రాంతంతద్భుజదామభి

రంతఃకరణాశ్వ మంబ! సంఘటయ.

31

శ్లో॥ దాహవతాంమోహరజో

దేహభృతా మంబ! ఖడ్గధారా యా

బాహు లతా తే దురిత

గ్రాహవధంమే తనోతు నిశ్చంకమ్.

32

శ్లో॥ తర్పయతి శంభు మాశ్లే

షార్పణవిధినా భవాని! యానిత్యమ్

కర్పూరవల్లరీ బిస

దర్పఘ్నీసా మమాస్తు సంప్రీత్యే.

33

శ్లో॥ శ్రీకారసంతతప్రసి

తాకారా నిత్యమంగళాకారా

ఆకరయతాంమమ శుచ

మాకీర్తనోచిషా భవత్కర్తా.

34

శ్లో॥ ఆరావమమకిముసరి
సారార్ణవమధ్యపాతినో మాతః!
దూరీకరోతికర్ణ
ద్వారం తవ ధర్మనిర్ణయాకారమ్.

35

శ్లో॥ ఇహహంతనస్త్రిలోక
దుహమాకర్ణ్యాపిలోభసంరావమ్
కుహనాకారంశబ్ద
గ్రహశక్తిః కింకరోతి తే మాతః!.

36

శ్లో॥ శోకారవమస్మాకం
నాకర్ణయతీద మంబ! తేశ్రవణమ్
లోకేశుకఃపరోస్మా
దాకర్ణ్యే భవాంబుధే స్సముద్ధరతి.

37

శ్లో॥ కుతుకందదాతు నస్తే
శ్రుతి రీశ్వరి! దీనపాపణాయతా
గతిరన్యన్వాస్తీతి
శ్రుతమస్యావేదశాస్త్రయోగుభయోః.

38

శ్లో॥ జ్ఞేత్రజ్ఞస్సర్వస్తుతి
పాత్రన్తనుతా మనాధవిజ్ఞప్తిమ్
శ్రోత్రప్రభురేవ ఇహ
ముత్రఫలాగ్ధానిరంతరంసార్థమ్

39

శ్లో॥ శృత్యాదీనవిలాపం

జ్ఞాత్యావృత్తర్ష్యత్తి మీప్సితం కృతయా
దత్వాసంరక్షతి య

స్సశ్వత్కర్ణప్రభు ర్గతి ర్నాచ్యః.

40

శ్లో॥ రుద్రంకరోతిసాక్షాత్

క్షుద్రమపీదంశ్యణోతియదికించిత్

రుద్రాణి! తావకీనా

ముద్రాశ్చుత్వోర్ధదాతు మేభద్రమ్.

41

శ్లో॥ గాథామిమామనాథాం

సాధు సమాకర్ణ్యమేయథాక్షేప్తమ్

సాధయతుమామకీనా

రాధసపరితోషిత శ్శుశ్రీశానః.

42

శ్లో॥ విజ్ఞాపయామిసాంప్రత

మజ్జానతమశ్చిదే మమావస్థామ్

ప్రజ్ఞాసదాయ కర్ణ

ప్రాజ్ఞాయ తవాంబ! శాశ్వతజ్ఞాయ.

43

శ్లో॥ వదనం కళావిభూతే

స్సదనం తవదేవి! సాంప్రతంహోకే

వదనం కళావిభూతే

స్సదనం వితనోతు మమ కృపాహోకే.

44

శ్లో॥ చేతోదురాశయానం

స్యాతమమ గర్వతిమిర సముపేతమ్
మాత స్వదీయవదన

జ్యోతిఃకలయాప్రిబుద్ధ మాతనుతామ్.

45

శ్లో॥ సుఖమాతనోతు మమతే

ముఖచంద్ర సంతతామృతైస్సాంద్రః
నిఖిలానందమహేంద్రః

నఖనిర్ధూతాంబుజప్రభా కేంద్రః.

46

శ్లో॥ వదనాంతరాత్మతవ స

మృదమంబ! దదాతు విశ్రుతింయాతు
పదమవ్యయశ్రియా మా

స్పదమనవద్యాగమప్రభావానామ్.

47

శ్లో॥ శీతలయతుకాత్యాయని !

చేతోమమ తావకాస్యపంకేజమ్

పూతంశిశిరీభూతం

సూతే కరుణామృతంయదవ్యాజమ్.

48

శ్లో॥ చుళుకీకరోతు తవముఖ

కలశభవ స్సంభవ త్తపోవిభవః

కలుషీకృతంతమస్సం

కలనేన మమాంబ! శోకపాథోధిమ్.

49

శ్లో॥ చలితం రిపుగణనకా
కలితం సంసారజలనిధిం తర్మ
కలయామి కిమహ మానన
ఫలకకలా మంతరేణ తే దేవి!

50

శ్లో॥ నక్తందివంత్యదీయే
శక్తే వదనాంబుజేచిరంస్థాతుమ్
రక్తిందదాతుగుణగణ
యుక్తాయమమాంబ చిత్తభృంగాయ.

51

శ్లో॥ గ్లపయతి కుముదానీకం
కృపయాపరిపాతి సారసాలోకమ్
లపనదివాకరబింబ
స్తపతిసకింతే ద్విషోమమాంతస్థానకా.

52

శ్లో॥ మందస్మితపరిమళమా
నందేనమయితాణంప్రసారయతు
సుందరకాంతివిన్దిత
కుందస్తవవదనచందనోన్మేషః.

53

శ్లో॥ వందామహేత్రిలోకా
నందకరంజనని మోహితేందుధరమ్
మందస్మితంత్యదీయం
సుందరవదనారవింశ ప్రియాషమ్.

54

264 76
282 76

శ్లో॥ మందీకరోతి చాంద్రీం

నందనవనవై భవం పరంహసతి

బందీకరోతిహంసీం

మందస్మితమంబ తావకం మధురం.

55

శ్లో॥ ధుతకిల్బిషాంధకారో

భృతలోకానందసుందరాకారః

స్మితచంద్రికాప్రసారః

కుతుకానిదదాతుమేసుధాపూరః.

56

శ్లో॥ హసశ్శృంగారకళా

న్యాస స్సంపూర్ణ దాస విశ్వాసః

త్రాసంమమాంతరస్థం

భాసావితనోతు గళితవిన్యాసమ్.

57

శ్లో॥ శాంతిందదాతుమమవి

భ్రాంతేస్సంసారమోహసంక్రాంతేః

అంతరితతాపమాశ్రిత

చింతాహర మంబ భావుకంహసితమ్.

58

శ్లో॥ వందారుజనమనోరథ

కండశసంప్రీతి దామృతానేకః

కండశయతుసుకృతంమే

మందస్మితబాలచంద్రహాస స్తే.

59

శ్లో॥ త్సుద్రజనజీవకర్షణ
ముద్రాధరమాశ్రితానుతాపహరమ్
రుద్రాశి తావకీనం
భద్రం వితనోతు హసితసంధానమ్.

60

శ్లో॥ క్రూర్యవినిపాతసంహత
చైర్యందుష్కృత్యనిర్గతద్విర్యమ్
ఆర్యేమాంసుపవిత్రీ
కుర్యాన్మందస్మితప్రభాలహరీ.

61

శ్లో॥ వితరతుమమప్రకామం
హితమచ్యుత మాదృత క్రమాన్వితమ్
స్మితఘనసార పరీమళ
మతులం శృంగారయోని సర్వస్వమ్.

62

శ్లో॥ మందీకృతదుర్విషయా
నందః పరమాత్థ మార్గసంఘోషః
గుందరి శంభోర్హృదయా
నందం వితనోతు విహసితోన్మేషః

63

శ్లో॥ భాగీరథీతరంగా
భోగప్రతి మల్లభావసముపేతా
వాగీశ్వరీ భవత్యా
యోగక్షేమం దదాతుకామాక్షి.

64

శ్లో॥ వాచాంపరీమళస్తే
 ప్రిచీనోదుహృదామవాచీనః
 సూచయతు మేమనోజ్ఞాం
 మోచాఫల గర్వహరిణీం వాణీమ్. 65

శ్లో॥ ఉక్తిచమత్కారస్తే
 శక్తే సకలాంతరాత్మ సంసక్తః
 సక్తం దివమాశ్రియతో
 ముక్తిం వితనోతు మే వినిష్క్రామ్. 66

శ్లో॥ భూతాధినాథమపియా
 చేతశ్శూన్యం కరోతికామాక్షి !
 ప్రీతిప్రదాన కుశలాం
 భూతిం వితనోతు తేవచోభూతిః. 67

శ్లో॥ లహరీ గిరాంభవత్యా
 దహన శిఖా తూల రాశి మివబాలే !
 దహతు పురాకృత దుష్కృత
 లహరీం మమ దుఃఖ దాయినీంభూయః. 68

శ్లో॥ భాషావిద్యుద్వలీ
 దోషసహస్రాంధ తమసరాశిం మే
 శోషయతు నిత్యభాస్వర
 వేషా వదనాంబుజస్యతేభూషా. 69

శ్లో॥ శారద నీరద పారద
సారముపే సర్వలోక భారజుపే
వై రిద్విషేనమస్తే
గౌరి వచోరోచిషే మహాజనుపే.

70

శ్లో॥ రచనాసచమత్కారా
వచనానాం భారతీసమాపన్నా
శుచిరస్తు మేప్రసన్నా
విచికిలరుచి పూర్ణభావసంపన్నా.

71

శ్లో॥ భాషితరసాయనంమే
దోషాపహమంబ సర్వజాడ్యానామే
శేషాలంకారాంగవి
భూషే విదధాతు నిత్యసంతోషే.

72

శ్లో॥ ప్రాక్త నపుణ్యాఫలప్రద
ముక్తివిధానం సమాసత శ్శక్తిమ్
రక్తిం భుక్తిం భక్తిం
సూక్తించదదాతు నామితే శక్తే !

73

శ్లో॥ దురితారణ్యకుఠారా
శ్శరణాగతరక్షణ క్రియాచారాః
పరదేవి దృక్ప్రసారా
స్వరితం నిపతంతు మయి దయాపూరాః.

74

శ్లో॥ చిత్తగజమేతమిశ్వరి !
 మత్తంకురుసాంప్రతం నిజాయత్తమ్
 సత్తాస్థిరీకృతాగమ
 వృత్తై స్త్వదపాంగ శృంఖలాజాలైః.

75

శ్లో॥ దాక్షాయణిభవసాగర
 కుక్షేర్మాముద్య మేనతారయితుమ్
 దీక్షాందధాతు నితరా
 మక్షీణ కటాక్ష వీక్షణోన్మేషః.

76

శ్లో॥ అష్టైశ్వర్య పదంమే
 నేష్టం జగదంబ తే కృపాలోకైః
 తుష్టింగతోం తరాత్మా
 పుష్టిర్విద్యోతతే వచోభూతేః.

77

శ్లో॥ ఏకామ్రినాథ తరుణి
 స్వీకురు మామంబ దృక్ప్రసాదేన
 కాకోపిత్వ దపాంగా
 లోకేన విభు స్త్రిలోకానామ్.

78

శ్లో॥ పాలయ దృశామమోఘై
 జ్ఞాలైర్మామంబ సత్కృపావాలైః
 శీలయ సేవకజనపరి
 లాలైస్సేవేన సత్క్రియామూలైః.

79

శ్లో॥ మాతస్సంకర్షయమే
చేతోభృంగం నిరంకుశానంగమ్
నూతన శరప్రభావ
స్యూతైస్త్వదపాంగ మాలికావ్రాతైః.

80

శ్లో॥ త్రిభువన సామ్రాజ్యేపర
మభిషిక్తైర్ధర్మ నిర్ణయానకైః
లభతే భవత్కటాక్ష
ప్రభుభి శ్శుభమంబ కో నలోకేషు.

81

శ్లో॥ స్పర్శవినిర్గత దురితా
మర్శస్త్వద పాంగరోచిరాదర్శః
దర్శనమశేషదోషా
కర్శనమఘనా మమానుగృహ్లాతు.

82

శ్లో॥ దుర్గే నిరస్తదుష్కృత
వర్గే త్వదపాంగ పద్మభూరేషుః
సర్గంకరోతుమద్రిపు
వర్గవినాశాయ హృదిచిదాకారమ్.

83

శ్లో॥ శంకరవామశరీరా
లంకారిణి తావకైః కటాక్షహతైః
అంకురితం మమహృదితిమి
రాంకూరం కర్షయాంబ నిర్మూలమ్.

84

శ్లో॥ అవలొకయతు మదీయాం

కవితాకన్యాం మనీషిభిర్మాన్యామ్

వివిధవిలాసైర్ధన్యాం

భవదీయ కటాక్షమన్మథోనన్యామ్.

85

శ్లో॥ శరణమపాంగర్షీణాం

కరుణామృత పూరితాంతరంగాణామ్

దురిత క్రమదూరాణాం

పరిహృత సంసారసింధుపూరాణామ్.

86

శ్లో॥ విద్యావతామవాప

స్సద్యస్సుకృతాత్మనామసంతాపః

హృద్యం మనోఽథంమే

దద్యాత్త్వదపాంగ ధారణారూపః.

87

శ్లో॥ ప్రశమాదిగుణసమార్జన

కుశలస్త్వదపాంగ సంతతివ్యాసః

ప్రశమిత సమస్త దోషం

దిశతాన్మమధర్మనిర్ణయోన్మేషమ్.

88

శ్లో॥ మాణిక్యభూషణానాం

శ్రేణిరివామోద సంపదాధానా

నాణీయసీంప్రభాంమే

వేణీ విదధాతు నిత్యకళ్యాణే.

89

శ్లో॥ శమయతిరోచిః కలయా
తిమిరం నిర్మూలమంబ యా మలయా
శమయ మదీయాంతస్సం
తమసం నిశ్శేష ఘద్య వేణికయా.

శ్లో॥ వశ్యం విశ్వం యస్మై
దృశ్యం యద్రామణీయకం శశ్వత్
పశ్యాంబ తా దృశంతే
కైశ్యం విదధాతి మేవచోభూతిమ్.

శ్లో॥ సత్కార్యకారణాత్మా
ఘాత్కారకరః పురందరమణీనామ్
త్వత్కేశపాశమేఘా
హృత్కౌతుకమంబ దిశతుమేనిత్యమ్.

శ్లో॥ నీలః కృష్ణఞ్జివాయం
జాలః కామాక్షి తే శిరోజానామ్
కాలే దదాతు సంప్రతి
సాహోకంమే గిరాం పరివాకన్.

శ్లో॥ కింబహునామఘబహుళా
లంబస్తే భవతు కేశబంధోయమ్
అంబ దురాసదసంసా
రాంబుధి సాతేన పరవశో యాచే.

శ్లో॥ కేశానాంపాశోయం
పాశోమేభవతువై రిగాంషణ్ణం

ఈశాని భవదనుగ్రహ

లేశ కలామంతరా న సాధోయం.

95

శ్లో॥ దాసోహం మమచేత

స్త్రాసంవితనోతు దేవి నిర్మూలమ్

భాసావిద్యున్నాలా

హసకృతా సపదిచికురభూషాణామ్

96

శ్లో॥ కాంతశ్చంద్రమసాతే

కుంతల బంధోయ మం బ మేస్వాంతమ్

చింతామణి రివనిర్గత

సంతాపం సాంప్రతం పునస్తనుతామ్.

97

శ్లో॥ వాల స వమమకౌతుక

జాలం వితనోతు నవకళాలోలమ్

బాలే జ్ఞానవతామను

కూలే భవపాశనాశకృచ్ఛితే!

98

శ్లో॥ నాన్యద్యాచే భూధర

కన్యే ధన్యోస్మి తే కృపాలోకైః

శూన్యోస్మి సర్వపాపై

ర్మాన్యోస్మి సమస్త పండితానీకైః ॥

99

శ్లో॥ శతకస్రజంగృహీత్వా

శ్రితిగామిని తామిమాం జగన్మాతః

కుతుక మపూర్ణంతూర్ణం

వితనోతు చిదంబరస్య సంపూర్ణమ్.

100

26476

25373.

—చిదంబకీయే—

అంబాష్టకమ్.

శ్లో॥ బాలా శిరోజచయ ♦ హేలావధూతఘన ♦ మాలావిలాసరసికా
లీలాకపాలిక్పత ♦ చేలావకర్షణ ర ♦ సాలాప నమ్రదనా
వ్యాలాధిపాభరణ ♦ మాలా కదంబవన ♦ లోలా త్రిలోకజననీ
వేలానభిజ్ఞ గుణ ♦ మాలా గజేంద్రగతి ♦ లీలా వినోదయతు మాం

శ్లో॥ క్యామా వితీర్ణజన ♦ కామా ప్రకాంతముని ♦ సోమా ర్చితాంఘ్రికమలా
రామా స్వరూపజిత ♦ హేమా మనోజ్ఞగుణ ♦ సీమా శ్రుతిస్త్పతిగతా
భీమాట్టహాసధుత ♦ వామా కరాగ్రభృత ♦ భూమా శ్రుచాపధిదురా
క్షేమావహా నుకవి ♦ తా మాదరేణ శివ ♦ భామా పరిసాదయతు ఘ్న

శ్లో॥ హారా భిరామకుచ ♦ భారా నిరంకుశవి ♦ హారా త్రిలోకసదశే
నీరా ల యాక్షీవల ♦ నారాధిత ప్రమథ ♦ వారాధి నాథచరణా
ధారాధరాభకచ ♦ భారా వతంసితను ♦ ధారాశిఖామ కుసుమా
మారారివిగ్రహగ ♦ తా రాతినిగ్రహప ♦ రా రాజతాం మనసిమే

శ్లో॥ స్వీయా హరస్య మహా ♦ నీయా ను రేంద్రగణ ♦ నీయా విముక్తినిరయా
మాయాభిధానరమ ♦ నీయా సమస్త భువ ♦ నాయాసనాశకుశలా
న్యాయానుగా నిజవి ♦ ధేయానుగా గళద ♦ నూయానుగా భగవతీ
పాయా ద్విరించిముఖ ♦ శేయా మహర్షి సుత ♦ కాయా త్రినేత్రముదరీ

శ్లో॥ ఏకా దిదైవ మన ♦ ఘా కాలికాలకల్పి ♦ పాకాదన పరిభవతీ
శ్రీకారణం విమల ♦ ధీకారణం సకల ♦ భూ కారణం తమధృతాం
నాకాలయస్తుత ప ♦ తాకా తిరస్కృతవ ♦ రాకా మహేశ్వరకర్త
శ్లోకాభిపూరితది ♦ కా కాలికా దిశతు ♦ లోకాభినంద్యపదనీం

శ్లో॥ శీతాంశుమండల ము ♦ పేతా ప్రశస్త కుల ♦ జాతా ప్రభూతచరితా
భూతాధినాథపరి ♦ తీతా విధూన్వదవి ♦ నీతా వికారరహితా
ప్రీతా నవద్యగుణ ♦ జాతా విరించిపరి ♦ గీతా స్వభావలలితా
పూతా యశోభిరవదాతా జగత్ప్రీతయ ♦ మాతా విలోకయతు మాం

శ్లో॥ భేదాపహ నుజన ♦ భేదాపహ విమత ♦ వాదాపహ గుణవతీ
వేదాలయా బహువి ♦ నోదాలయా మధుర ♦ నాదాలయా భగవతీ
హ్లాదాత్మికా చిరమ ♦ భేదాత్మికా దుచిర ♦ పాదారవిందవలయా
శ్రీదా భివర్ధయతు ♦ మోదాంబుధిం మమ మ ♦ హోదారచక్రనిలయా

శ్లో॥ మోక్షావధి స్త్రీదశ ♦ రక్షానిధిః ప్రథమ ♦ పక్షాష్టమిందు నిటలా
దీక్షావతీ దురిత ♦ శిక్షావిభా రుచిర ♦ లాక్షా రసాంచదధరా
దక్షా వశీకృతవి ♦ పక్షా నిరస్త జన ♦ కక్షా హరప్రణయిణీ
దాక్షాయణీ దిశతు ♦ భిక్షా మనశ్వరక ♦ టాక్షాం చిదంబరకవేః

గద్ద్యమ్, ఇతి శ్రీమత్పరమపవిత్ర భారద్వాజసగోత్ర యజ్ఞశ్శాఖాపాత్ర
చిదంబరనుధీపాత్ర సీతారామపుత్ర కనకాంబాగర్భ

శుక్తి ముక్తాఫల పరమేశ్వరీవరప్రసాద లబ్ధ వివి

ధావధాన నుకవితా ప్రభావ చిదంబరకవి

ప్రణీత మిదం కాళీశతకసమలం

కృత మంబాష్టకం సర్వం

సంపూర్ణమ్. థిమ్.

26 76

25.3.73.



17

11

జె. సుందరరాజు

అర్మిక్షులు-వంశాశ్చరి చరిత్ర.

భాగ్యవగరిం.

శ్రీ చిదంబర గ్రంథ మాల.

(శతావధాని, చిదంబర కవి ప్రణీతములు.)

‘సంస్కృతం’

1 కాళీ శతకమ్, అంబాష్టక సహితమ్	0—2—0
2 వాసుదేవ శతకమ్	0—2—0

‘తెనుగు’

1 శ్రీరామాంజనేయము (నాటకము)	0—12—0
2 కృష్ణ సందేశము (నాటకము)	0—12—0
3 మల్లిహార్షణ్యేశ్వరీయము (ప్రబంధము)	0—4—0
4 దుర్వితంతు శాసనము (చిత్రకథ)	0—4—0
5 శృంగార భూషణము	0—3—0
6 రాజరాజేశ్వరీ శతకము	0—2—0
7 దత్తాత్రేయ శతకము	0—2—0
8 సీతారామ శతకము	0—2—0
9 నబాబు పేట శతావధానము	0—2—0
10 వేశ్యామాయా విలాసము (చిత్రనాటకము)	0—1—0
11 వంగోలు మహామరి	0—0—6

మా ఆద్రస్సు :—

కలానిలయ కార్యస్థానము.,

కరవది పోస్టు,

గుంటూరుజిల్లా.

M. S. M. Ry.

CARD COLLECTION

**Dargah X Road, Nampally,
Hyderabad - A.P.**

RS. 15.00 | **No. 017**